

ايڪو فيمنزم ۽ ڪتاب ’تون جو پاڇو چنڊ جو‘ ۾ فطرت نگاري

ECOFEMINISM AND EXPRESSION OF NATURE IN THE BOOK “ TU JO PAACHO CHAND JO”

Abstract:

Ecofeminism derives from the understanding of ecology with connection to feminism. The study of ecology began a few decades ago and has since expanded to encompass other disciplines and fields. Literature is among these. In current literary studies, the feminist perspective of the eco-system has been accorded enormous importance. This paper explores the idea of ecofeminism, its dynamics and the nuances in the poetry of Rukhsana Preet: “Toon Jo Pacho Chandd Jo”. As a female poetess and feminist author, Rukhsana Preet combines various ecological and natural aspects and phenomena, such as fertility, happiness, and a range of moods and beauty, into her poetry. The interplay of nature and female existence are expressions of various sceneries that need to be understood and accepted. Thus, if someone wants to experience the essence of beauty in ecosystem, one needs to immerse into physical and metaphysical world. To love a human or beloved is analogous to love a natural world and its ecosystem.

Keywords: Ecofeminism, Feminism, eco-system, poetry, Ecocriticism etc.

تعارف

عورتاڙاد تحريڪ (Feminism) انساني ارتقا ۾ جنسي برابريءَ لاءِ اهم

تحريڪ ٿي اڀري آهي. ايلينر برڪيٽ موجب:

”فيمنزم، جنس جي سماجي، معاشي ۽ سياسي برابريءَ ۾ يقين جو نالو

آهي. انهيءَ تحريڪ جا بنياد، وڏي پئماني تي اولهه ۾ پيدا ٿيندڙ آهن.

پر تنهن هوندي به فيمنزم سڄي دنيا ۾ پکڙي ۽ قبولي وئي آهي ۽

مختلف ادارن پاران ان جي نمائندگي ڪئي وئي آهي. اهي ادارا عورتن

جي حقن ۽ مفادن جي حوالي سان سرگرميون ڪندا آهن.“⁽¹⁾

سماج ۾ عورتن کي اڪثر گهٽ اهميت ڏيندي انهن کي ڪمزور تصور ڪيو وڃي ٿو جيڪو سماجي جوڙجڪ جو نتيجو آهي. ان حوالي سان عورتا زاد يعني فيمينزم هڪ ڊگهي تسلسل واري تصور يا نظريي جو نالو آهي، جنهن جون ٽي لهرن Three Waves مشهور آهن. ان جي هڪ ڊگهي تاريخ آهي، جنهن مان گذري فيمينزم ماحولياتي فيمينزم (Ecofeminism) وٽ پهتي آهي. جيڪا ماحولياتي تنقيدنگاري Ecocriticism جي هڪ شاخ آهي، جنهن جو مقصد فطري ماحول ۽ عورتن ۾ هڪجهڙائي آهي. هن مقالي ۾ ان جا ڪجهه بنياد بحث هيٺ آندا ويا آهن.

ايڪوفيمينزم جا بنياد ۽ ارتقائي تاريخ:

هيءَ دنيا ڪثرتي وحدت جو هڪ نمونو آهي، جنهن ۾ ڪيتريون ئي شيون وجود رکن ٿيون ۽ هر شيءِ جي وجود جي پنهنجي پنهنجي اهميت ۽ خاصيت آهي. عام رواجي وصف مطابق ڪي جاندار شيون ۽ ڪي بي جان شيون آهن، البتہ سڀ شيون وجود رکن ٿيون ۽ سڀني جي حيثيت هڪ جهڙي آهي. جيڪي شيون بي جان ڇيون وڃن ٿيون، اهي شيون به جاندار آهن. اهو تصور ’انسان مرڪزيت‘ واري تصور سان بيشڪ ٽڪراءَ ۾ هجي، پر موجوده جديد پڄاڻان واري دور ۾ ’انسان مرڪزيت‘ Anthropocentric جو تصور رد ٿيندو پيو وڃي. جنهن جو مک تصور اهو آهي ته انسان ذات کي سمورين شيون تي فوقيت حاصل آهي. جهڙوڪ وڻ ٽڻ، پکي پڪڻ، جانور ماحوليات، درياھ، سمنڊ، پاڻي، آبشار، پهاڙ وغيره جهڙيون سموريون شيون انسان جي استعمال لاءِ آهن. اهو تصور عيسائيت ۽ انجيل ۾ به موجود آهي ته يهودين وٽ به ڊومينين جي حيثيت ۾ موجود آهي.⁽²⁾ ان جي ڪري انسان کي مختلف تصورن سان پيٽيو وڃي ٿو جهڙوڪ human supremacy or human, humanocentrism، exceptionalism جهڙن تصورن کي هٿي ملي ٿي. اهي تصور فقط مذهبي ماڻهن وٽ نه پر، فلسفين وٽ به ملن ٿا. جهڙوڪ ارسطو ۽ ڪانت به انهيءَ انساني مرڪزيت واري ڳالهه ڪن ٿا.⁽³⁾

ساڳئي وقت پنجين صدي قبل مسيح جي يوناني فلسفي پروتاگورس Protagoras موجب: ”Man is the measure of all thing“ يعني انسان ئي هر شيءِ جي ڪسوٽي آهي⁽⁴⁾ پر موجوده دور ۾ هڪ نئين تنقيدي نظريي يا لاڙي جهڙوڪ: ماحولياتي تنقيد (Ecocriticism) ان کي رد ڪيو آهي. چيرل گلوٽفيلٽي (Cheryll Glotfelty) ۽ هيرولڊ فرام (Harold Fromm) ان مطالعي جا وڏا نقاد

The Ecocriticism Reader: مجموعي تنقيدي ماحولياتي هيرولڊ هيرولڊ ماحولياتي تنقيدي مجموعي Landmarks in Literary Ecology (University of Georgia Press, 1996) جو شريڪ ايڊيٽر آهي. اڳتي هلي گلوٽيفيلٽي 1992 ۾ هڪ تنظيم جو بنياد رکيو جنهن جو نالو ASLE: the Association for the Study of Literature and Environment آهي. انهيءَ تنقيدي نڪتہ نظر موجب ماحوليات به ايتري ئي اهم آهي، جيترو انسان ذات جو وجود. انهن نقادن جو چوڻ آهي ته جيڪڏهن هن ڪائنات ۾ موجود سڀني شين کي اها اهميت نه ڏني وئي، جيڪا انسان ذات کي آهي ته هن ڪائنات جو توازن بگڙجي ويندو ۽ انسان ئي ان تباهيءَ جو ذميوار هوندو⁽⁵⁾.

ماحولياتي تنقيدي نگاري سمورين شين کي توازن ۾ آڻڻ تي زور ڏئي ٿي، جيئن اسين پنهنجي مادري ٻولين کي بچائڻ جي ڪوشش ۾ رڌل آهيون. ايئن ماحوليات ۾ موجود جاندار توڙي غير جاندار شيون ڪثرتي دنيا جون ضامن آهن. انهن جي چوڻ موجب جيئن دنيا جون 60 سيڪڙو مادري ٻوليون مري ويون آهن يا مري رهيون آهن، ايئن انسان ذات جي تاريخ ۾ پهريون پيرو ايئن ٿيو آهي ته، اصلي يعني بنيادي فطرتي ماحول دنيا جي گولي تان ميسارجي ويو آهي ۽ هر هنڌ انسان ذات حاوي ٿي وئي آهي. بنيادي طور تي اهو عورتازاد تحريڪ جو حصو آهي. پر هتي عورتازاد جو فڪري سرچشمو ڪو ٻيو نه پر فطرتي نظام ۽ فطرتي نظام جي عورت سان هڪجهڙائي آهي. ان اصطلاح جي پهرين مفڪر فرانس ڄائي فرانسڪوز ڊي اوبون (Françoise'd Eaubonne) آهي، جيڪا 1920 ۾ ڄائي ۽ 2005ع ۾ وفات ڪري وئي. جنهن جو مشهور ڪم ”Françoised' Eaubonne's Le Féminisme ou la Mort“ آهي، جنهن جو مطلب آهي فيمينزم يا موت، عورت جي فطرت ۾ گهڻ رنگائي آهي. اها گهڻ رنگائي ڪنهن کي نقصان ڏيڻ لاءِ نه پر خوبصورت جي لاءِ آهي. ان ڪري فطرت ۽ عورت کي اها هڪجهڙائي ڏني وڃي، جيڪا هڪجهڙائي تخليقي قوتن ۾ آهي. ڪٿي به حاڪميت يا فوقيت وارو ماحول نه هجڻ گهرجي، ايئن ڪرڻ سان اختلاف اڀرندا ۽ شيون توازن وڃائي ويهنديون.⁽⁶⁾

ايڪوفيمينزم ۾ ڪيترائي لاڙا آيا، جيڪي فرانس کان ويندي سموري يورپ ۽ آمريڪا ۾ به قلمجي ويا ۽ اڄ اهو تنقيدي لاڙو سموري اولاهين معاشري جو اهم حصو آهي. تازو ايلف شفق جو ڪتاب وڃايل وٽن جو ٻيٽ The Island of Missing Trees به ڇپجي مارڪيٽ ۾ آيو آهي ۽ ساڳئي وقت سنڌي ادب ۾ ماحوليات جي

موضوع تي ڪجهه ناول پڻ ڇپيا آهن. پر ماحولياتي عورتازاد (Eco Feminism) تي اڃا به گهڻو لکڻ جي ضرورت آهي. ماحولياتي عورتازاد جا بنيادي جُز هيٺ ڏجن ٿا، جيڪي امريڪي نقادن جهڙوڪ روسميري ردر، ڪيرولين مرچنٽ، گارڊ ۽ گيرين Rosemary Ruether and Carolyn Merchant, Gaard and Gruen

ٻڌايا آهن ته:

- ڪائنات جو مشيني ماديت جو نمونو جيڪو سائنسي ترقيءَ جي ڪري اڀريو جنهن ڪائنات ۾ موجود سمورين شين جي حيثيت کي گهٽائي، صرف ذريعن طور ڏٺو يعني هر شيءِ کي مثل مادي جي صورت ۾ ڏسي استعمال ۾ آندو ۽ انهيءَ ڪرت کي اڳتي وڌايو.
 - پدرشاهي مذهبن جو اڀار ۽ انهن جي قائم ڪيل صنفِي درجي بنديءَ سان گڏ انهن جي حقيقي مقدس پٽي کان انڪار ڪرڻ.
 - (مرد پاران) پاڻ ۽ ٻئي جي دوئيت، ان ۾ موروثي طاقت ۽ قبضو قائم رکڻ ۽ ان اخلاقيات کي هٿي ڏيڻ.
 - سرماڻيداري ۽ دولت پيدا ڪرڻ جي دعويٰ جي تقويت
- جنهن مقصد لاءِ جانورن، زمين ۽ انسان جو استحصال، تباهي ۽ اوزارن کي استعمال ڪرڻ جهڙا نُڪتا شامل آهن. جن جو مقصد آهي ته انسان فطرت ۾ موجود شين کي پنهنجي ضرورت يا دولت خاطر استعمال ڪري ٿو ڪري ۽ مرد عورتن کي به فطرت جي موجود بي جان شين جيان استعمال ڪري ٿو. انهن پنهنجي تصورن ۾ جيڪا هڪجهڙائي آهي، اها هيءَ آهي ته هيءَ نظام فطرت ۽ عورت کي برابر سمجهڻ بجاءِ پنهنجي حاڪميت يا طاقت جي بنياد تي جنس يا 'وکر' سمجهي ٿو. جڏهن ته فطرت ۽ عورت هڪٻئي سان بلڪل مشابهت رکندڙ جز آهن، جن کي سمجهڻ ۽ قبول ڪرڻ جي ضرورت آهي، نه ڪي ان حاڪميت يا طاقت جي بنياد تي دبائجي. ڪيرين وارن مطابق:

“Ecofeminists believe there are interconnections between the oppression of women (sexism), the oppression of other human Others (racism, classism, ageism, colonialism, etc.) and the domination of nature”⁽⁷⁾ ٿيون سمجهن ايكوفيمينستس

ٻڌل تي بيائي سان انسانن جو ٻين انسانن (جنسيت)، ظلم تي عورتن ته

فطرت بينڪيت، پرستي، عمر نظام طبقاتي پرستي، نسل جهڙوڪ رويو
مثال ڪجهه جا تصورن آهي. انهن لاڳاپو گهرو ۾ وچ جي پسندي
ٿا ڏجن هيٺ آهن، ويا ڪنيا مان مطالعن مختلف جيڪي

- Water pollution in Uzbekistan has led to an increase in birth defects and complications in pregnancy.
- Pesticide exposures in Central Sudan are linked to 22 percent of hospital stillbirths.
- Air pollution in the Ukraine has been linked to 21 percent of all illnesses affecting women and children.
- One in three women in the U.S. will be diagnosed with cancer sometime during their lives.
- Nuclear contamination in Chelyabinsk, Russia has led to a 21 percent increase in cancer and a 25 percent increase in birth defects. Half the population of child bearing age is sterile.
- In Guatemala, pesticide residues in breast milk are reported to be 250 times the amounts allowed in cow's milk.
- Most children in China take in DDT from breast milk at levels 10 times higher than internationally accepted maximums⁽⁸⁾
- Women farmers grow at least 59 of the worlds food, perhaps as much as 80. Women in Africa produce more than 70 of Africas food.⁽⁹⁾

مٿي ڏنل ڪجهه مثالن موجب اهو سمورو لقاءَ پدر شاهي يا مردن پاران عورت
۽ فطرت تي فوقيت جي ڪري آهي. ماحولياتي عورتازاد نظريي جي تصورن موجب
پدر شاهي هڪ تصوراتي نظام آهي. جيڪو ارتقائي تسلسل کي رد ڪري ٿو ۽ پٽو نظام
اختيار ڪري ٿو جنهن ۾ هڪڙو فوقيت رکندڙ ۽ ٻيو هيٺاهون آهي. جهڙوڪ:

- اسپين بمقابل آهي!
- ثقافت بمقابل فطرت!
- عقل بمقابل جذباتيت!
- مرد بمقابل عورت، وغيره.

انهيءَ تصوراتي جوڙجڪ مطابق جيڪي خاصيتون مرد سان منسوب ٿيل
آهن، اهي عورتن جي خاصيتن سان مقابلي ۾ آهن. جيئن مذڪر_ مونث، مرد_ عورت
جنهن ۾ مرد عقل جي اوسر ڪندڙ تصور ڪيل آهي. مرد مقابلو ڪندڙ توڙي
سهڪاري، جڏهن ته عورت جذبات سان سرشار تصور ڪيل آهي. مرد فيصله ساز

سوچ رکندڙ ۽ عورت فيصلي جي سگهه کان وانجهيل سمجهڻ آهي، وغيره. ماحولياتي عورتا زاد تنقيد جو مطلب ته عورت کي فطرت جي پس منظر ۾ ڏسڻ گهرجي جهڙوڪ: چنڊ جو ڦيرو ۽ عورت جي ماهواريءَ جا ڏينهن، زمين جي پيداواري قوتن جو عڪس، عورت جي ٻار ڄڻڻ جي صورت ۾ فطرت جي سنڀار ۽ پرورش ڪرڻ، عورت پاران ٻار جي پالنا ڪرڻ، جهڙين خوبين ۾ هڪجهڙائي آهي. اهڙا تمام گهڻا ۽ ڊگها مثال ۽ تصور موجود آهن، جيڪي ڏسي ۽ پڙهي سگهجن ٿا. ماحولياتي عورتا زاد تنقيد جو زاويو ٻڌائي ٿو ته، عورت جون اهي خاصيتون جيڪي فطرت يا ڌرتيءَ سان هم آهنگ آهن، ادب ۾ انهن خيالن ۽ فڪرن کي جانچڻ گهرجي.

ڪتاب ۾ ”تون جو پاڇو چنڊ جو“ ايڪوفيمينزم جون نشانين ۽ تصور:

سنڌي شاعره رخسانه پريت جي شعري مجموعي ’تون جو پاڇو چنڊ جو‘ جو نالو ئي انهيءَ ماحولياتي عورتا زاد جي صورت ۾ موجود آهي. چنڊ جو عورت ذات سان گهرو فطرتي تعلق آهي، جنهن جو اظهار ان ڪتاب ۾ اٺيڪ جاين تي ملي ٿو. عورت جي انهيءَ پاسي جو ذڪر خود شاعره پنهنجي پاران ۽ مهاڳ لکنڊڙ ربحانه چنڊ به تفصيل سان ڪيو آهي. عورت ۽ فطرت جو خوبصورت اظهار هن شعر ۾ ڏسو:

ٻانهن جي بيڪڙ مان نڪتيس،
ايئن لڳو ڇڻ ڇڻ مان نڪتيس. (10)

هي شعر نه صرف ماحولياتي عورتا زاد جو اظهار آهي، پر پوري دنيا ۾ پيلن جي تباهيءَ جو عڪاس به آهي. پاڪستان ۾ جنرل ضياءَ جي دور ۾ ڊي فاريستيشن Deforestation ذريعي تباهي آندي وئي، ان عمل زمين کي سڪائي ٺوٺ ڪري ڇڏيو. ايئن عورت جي ڪڪ به، سوڪهڙو محسوس ڪري ٿي. جيئن فطرت جا وڻ ۽ ٻيلا پالڻ تاتيا ويندا آهن، ساڳيءَ ريت عورت به پيار گهرندي آهي، ايئن عورتن جي پيار انگل آرن، خوبصورتين ۽ ڪثرتي فطرت کي قبول ڪرڻ جو تصور موجود آهي. تنهنڪري شاعره اهو اظهار ڪري ٿي ته، محبتن کان انسان جو نڪرڻ ايئن آهي، جيئن ڪو سٺو ٻوٽو يا وڻ پنهنجي ڇڙن يا پاڙن مان پٽجي نڪري عورت جي ڪثرتي فطرت جو اظهار هن شعر ۾ ڏسو:

مرڪب وجود منهنجي ۾ تون پي جڙيل پرين،

ٻانهون نه ڪيڊ ڳچيءَ مان، هي نه هار ڌار ڪر (11)

مرڪب وجودن جو مثال نباتاتي نظام جو اهم جز آهي. مٿيون شعر ڀلي ڪو رومانوي انداز ۾ سمجهي يا تشريح ڪري، پر فطرتي ۽ ماحولياتي تنقيد جو اهم بنياد به اهڙا شعر يا تخليقي اظهار آهن. جيئن اڄ فطرت، اوزون تمه جي تباهي ۽ ڪارخانيداري نظام جي ڪري گرمي پد انسان کان بدلو ٿو وٺي، ان جو مکيه ڪارڻ انسان جي ماحوليات تي هڪ هتي آهي. جيڪڏهن ماحوليات کي تباه ڪندڙو ته، توهان به تباه ٿي ويندڙو ۽ توهان به ماحوليات سان جڙيل آهيو. ان مرڪب وانگر، جيڪو ڪائنات جو حسن آهي.

پنهنجو هٿ منهنجي هن ٿڌي هٿ تي،

جي نه رکندين ته مان هلي وينديس (12).

عورت جو پيار ايئن هوندو آهي، جيڪڏهن فطرت جو ماحولياتي لحاظ کان خيال نه رکيو ويندو ته فطرت بدلجي ويندي، ڪنهن دور ۾ درياءَ هوندا هئا، آبشار هوندا هئا، پهاڙ هئا، برفاني وسيلا هئا، اڄ انسان ذات انهن وسيلن جي کوٽ جو شڪار آهي. اڄ انسان ذات وٽ پاڻي به ملهه سان پيو خريد ڪري، ٿڌي هوا به پيسن سان پئي ملي، سمورو ماحولياتي توازن بگڙيل آهي. انهي فطرتي جبر جو اظهار رخسانه پريت ه سڌي طرح سان ڪري ٿي ته:

ٻڌين فطرت کي پيو وجهي واڍيون،

جو ڪري سڀ گناهه ڇا ته ڪندين. (13)

جيئن فطرت کي واڍيون ڪري اجاڙيون ٿا، ايئن انساني فطرت کي گناهه جي حوالي ڪري ڪيترو روڪيندا؟ انسان ۽ فطرت هڪجهڙا آهن، انهن کي سمجهڻ جي ضرورت آهي. ماحولياتي عورتازاد تنقيد جو سنو مثال ڪتاب جي پهرئين نظم ۾ موجود آهي، جنهن جو عنوان آهي ”محبت اوتبي آهي!“ انهي نظم ۾ ٻٽا مخالف خيال موجود آهن. جهڙوڪ اوهان وٽ انساني ڪلچر آهي، اهڙو ئي عورت وٽ به آهي، يعني هتي فطرت آهي. فطرت ۾ شيون هڪٻئي ۾ جذب ٿي وينديون آهن، ميلاپ هوندو آهي، پر ٻئي پاسي شيون ورڇبيون ۽ ورهائبيون آهن، هتي مرد بمقابل عورت جو دوئي وارو نظريو، ثقافت ۽ فطرت وارو ٻٽو مخالف خيال ۽ عورتاڻي ارتقا جو نمونو آهي جهڙوڪ:

ٿئي تحليل هڪٻئي ۾

رڳو هڪ آهڻي ويڄو
 پتو ڪنهن کي ڏبو ناهي،
 ڇين ڀراز رهندا هن،
 جي خوش ٿي ماڻڪي مرڪي،
 ڪري تنبيھ نيٽن کي،
 چنپي ڇپرن کي ڪيرائي،
 مرڪ سا روڪي آهي؟
 محبت اوتبي آهي.

گهڙا هن سانحا ٿيندا
 جدايون فاصلا ٿيندا
 هٿين خالي آهي رهيو
 رڳو ئي درد آ لڻيو
 ۽ پيڙا پوکي آهي
 محبت اوتبي آهي
 اوهان وارين دنياڻن ۾
 محبت ورڇي هوندي
 اسان جي پار ڏي جاني!
 محبت اوتبي آهي. (14)

هن نظر ۾ صرف محبت جي ورڇ جو رومانوي تصور نه آهي، پر سموري هٿرادو دنيا جي ورهاڱي جي تصوير آهي، پر فطرت ۽ محبت ورڇ سان ڳنڍيل ناهن. اهي ته اوتبا آهن ۽ فطرت جيئن هوا، خوشبو، تازگي، زندگي ۽ ارتقا کي پاڻ ۾ سمائي هلندي آهي، محبت به ايئن هوندي آهي. انهيءَ نظر ۾ ٻن جهانن جي ترجيحن کي خوبصورت انداز ۾ پيش ڪيو ويو آهي، اهو صرف تخيلقي ذهن رکندڙ عورت جو ڪمال ئي آهي. جيئن فطرت ۽ فطرتي ماحول ۾ هڪڙي خاموشي، رازداري، اڀرنا جهڙا عنصر ملن ٿا، ايئن عورت جي محبت ۾ به هڪ رازداري ۽ تجسس پري دنيا آهي. ماحولياتي درد کي رخسانه پریت هيئن به بيان ڪري ٿي:

چو هيڏو چنڊ آ ٿي پيو.

۽ ويران سمنڊ آڻي پيو،
 اسان جو موه هو سمجھيو،
 سومن جو مند آڻي پيو،
 درياهن اڃا پاتي،
 ڏسي جن کي چڄي ڇاتي،
 ڏسي هر ڏيل کي ڏرندي،
 ڪٿي هر ديد ۾ دم آ،
 پڇين ٿو ڪيترو غم آ. (15)

چنڊ جي هٿڀاڙ کي ڏسي، جنهن جي ڇاتي چڄي پوي، اها فطرت ۽ عورت ئي آهي، جيڪي انهي درد کي سمجهن ٿا. چنڊ جو هٿڀو ٿيڻ، سمنڊ جو ويران ٿيڻ هڪ استعارو آهي، جيڪو فطرتي لقائن سان ڳنڍيل آهي. جتي درياهن به اڃا پاتي آهي، اهڙي ماحول ۾ انساني محبت جو تصور ڪيئن پائڻه تڪميل تي پهچندو. جيئن فطرتي لقائن جو پنهنجو داخلي رستو آهي، درياھ پنهنجا رستا ٺاهن ٿا، سمنڊن جو پنهنجو طريقو آهي، تيئن عورت جو اندر به آزاد ۽ وصال آهي. جڏهن ته عورت جي محبت تي پابنديون يا زنجيرون خارجي آهن، انهيءَ لقاءَ جو اظهار رخسانه وٽ هيئن آهي:

خوف اڻ ڄاتو، ڪوئي مون ۾ رهي ٿو
 ڪنهن بڻايون ڇانوڻيون منهنجي اندر ۾ (16).

ڇانوڻيون خارجي لقاءَ آهن، جيڪي اندر جي فطرتي اظهار کي قيد ڪرڻ لاءِ هونديون آهن، اندر جو اظهار فطرتي آهي، ايئن محبت فطرتي ۽ جبلتي فطرت آهي، ان ڪري ان کي آزادي گهرجي، نڪي ڏانوڻيون هجن،

جيتري پرواز ٿي اوچي گهران مان،
 اوتريون ڏانوڻيون منهنجي اندر ۾ (17)

جيئن سرحدن ۾ هوائن، پکين، روشنين ۽ چنڊ کي قيد نٿو ڪري سگهجي، ايئن عورت جي فطرت کي به قيد نٿو ڪري سگهجي، ان کي اظهار جو رستو ڏيڻو پوندو. اولهه جي ملڪن جيستائين انساني فطرت ۽ جبلت کي قيد ٿي ڪيو ڏانوڻيون ٿي وڌيون، ڇانوڻيون ٿي ٺاهيون، ايستائين اهي ترقي نه ڪري سگهيا. اسين اڃا جديديت

پڄاڻان خريدار آهيون، جڏهن ته اولهه سمورين سائنسن ۽ تخليقن جو پيدا ڪندڙ آهي. ان ڪري عورت کي ۽ عورت جي پيداواري قوتن کي قيد نٿو ڪري سگهجي. رخسانه پريت چواڻي:

هر بغاوت جو بچ ٿئي مون ۾،
منهنجو هي وار وار مجرم آ.

هڪ ڇڏيو ڇاڻي بٽي جلايو آ،
خزان قاتل، بهار مجرم آ⁽¹⁸⁾

مٿين شعرن ۾ محبت ۽ فطرت جي ڪيڏي هڪجهڙائي آهي. عورت ۾ بغاوت هجڻ ۽ زمين ۾ بچ جي ڇٽڻ جو استعارو ايترو سگهارو آهي، جو انسان ذات جي تاريخ ڏاڏي آدم ۽ ڏاڏي حوا جو جنت مان نڪرڻ يا هيلن جي ڪري تراءِ واري جنگ ٿيڻ تائين، سموري تاريخ ۾ عورت جي محبت واري بغاوت موجود آهي ۽ ان بچ جي پيداواري خاصيت اڄ تائين پئي ڦهلجي. ماحولياتي عورتازاد جو بهترين اظهار نظم 'درياهه جي دانهن' ۾ به موجود آهي، جنهن ۾ پيداواري خاصيت کي بهترين نموني سان اظهاريو ويو آهي. ان مان ڪجهه ستون هتي پيش ڪجن ٿيون.

....وڏو آ حادثو ٿڌجو

مان درياھ شاهه هان بيشڪ

مگر مان بي زبان آهيان

جسم ۽ روح سان منهنجي

جبر جنهن جنهن ڪيو آهي

وڏو آ سو قصو ٿڌجو....

مان فطرت جي حقيقت هان

مان ڌرتيءَ جي دولت هان

مگر ڪجهه ڏينهن سو ڪهڙي

ڪيون چڙهايون جو مون تي

منهنجي فطرت ڦلائي وئي،

مون کي مورڱو وساريو ويو

اڃا ويتر رنجايو ويو

هُو هئا جي لوپ لالچ ۾
 ويا ڪوري پاسريون منمنجون
 جسم منمنجي جي سپ مٽي
 ڪٿي ويا منمنجا رکوالا⁽¹⁹⁾

اهڙيءَ ريت رخسانه پريت جا انيڪ نظمَ ماحولياتي عورتازاد کي پيش ڪن ٿا، جن ۾ محبت ته ڀريل آهي ئي آهي، پر فطرت جو پاسو به سرس آهي. سندن نظم ’اگهاڙپ جو سچ‘ ۽ ’آئون اڌ نه سڄي آهيان‘ ۾ انهي ماحولياتي عورتازاد جا چٽا نشان موجود آهن. فطرت ۽ عورت جي محبت سان ڀرپور هيٺيون شعر پڙهو:

پيار وڻ ويڙهيءَ جان چڙي ويڙهي،
 ايتري بس ڄمار ٿي چاهيان⁽²⁰⁾.

هن شعر ۾ عورت جي محبت کي جذب ڪرڻ واري عنصر کي فطرت جي وڻ ويڙهيءَ سان پيٽڻ جو بهترين مثال آهي. وڻ ويڙهي وڻ کي ايئن وڪوڙي چڙيندي آهي جو وڻ کي ڪنهن ٻئي وجود جي سمائجڻ جي جاءِ به نه ڏيندي آهي ۽ ڪيترن مثالن ۾ ته وڻ ويڙهي وڻ کي سڪائي به چڙيندي آهي ۽ پاڻ به پيلي ٿي ويندي آهي ۽ ٻئي هڪٻئي ۾ جذب ٿي هڪٻئي ۾ سمائجي ويندا آهن. محبت ۾ اڀرنا يا خود فنا جو اهو مثال اسان کي ايڪوفيمنز ڏري ٿي سمجهه ۾ اچي سگهي ٿو، پر جيڪڏهن ايئن پيار ۾ نه هجي ته، پوءِ زندگي جڻ چار ۾ قاسم مترادف هوندي آهي، جيئن رخسانه هن شعر ۾ اظهار ڏنو آهي ته:

وڻ ويڙهي پي ڪٿي هئي ڪي ونگ پي هئا ڪاڻي،
 جت جيءُ منمنجو اٽڪيو سي چار بنهه بيا هئا⁽²¹⁾

مٿئين شعر ۾ صرف هڪ فرد جي محروميءَ جو احساس ٿي نه پر شاعره جي اظهار جو نمونو به آهي ۽ شاعر سماج ۽ سماجي لقائن جي نمائندگي ڪندڙ هوندا آهن. غير موزون جاءِ تي گل يا وڻ جو ڦٽڻ يا ڪنهن عورت جي وجود جو قاسم يا اسرڻ غير فطري ماحول ۾ ارتقا جيان هوندا آهن، جيڪي پوءِ ڪنهن سزا وانگر اسرندا آهن. ان جو اظهار وري رخسانه هيٺئين شعر ۾ ڪيو آهي، جيڪو شاعراڻي اظهار سان گڏ هڪ وجودي اظهار به آهي ته، عورت جي محبت ۽ فطرت جي لقاءَ کي نه سمجهڻ وارن لاءِ نشاني به آهي:

آئون مصلحت ۾ ڪجهه لڪيان ٿي،

هو پي سمجھي وڃن ٿا بهتر آ (22)

محبت ۽ فطرت ۾ ڪا به شيءِ لڪائي نٿي سگهجي. ڊيريڊا چيو آهي ته ”سڀ ڪجهه متن ۾ آهي، متن کان ٻاهر ڪجهه به نه آهي.“ ايئن رخسانه پريت پنهنجي شاعريءَ ۾ سڀ ڪجهه ٻڌائي به ڇڏيو آهي، پر تنهن هوندي به چئي ٿي ڪجهه مصلحتن ۾ لڪايو آهي.

نتيجو ۽ پڄاڻي:

ڄاڻايل ڪتاب ۾ جيتوڻيڪ مزاحمت به آهي ته محبت به آهي، جديدت پڄاڻان آهي ته، وجوديت جو اظهار به آهي، پر هن ڪتاب ۾ ماحولياتي عورتازاد جو تصور به جملڪي ٿو. فطرت ۽ عورت جي موضوع کي بهتر نموني سان نڀايو ويو آهي. سنڌي شاعريءَ ۾ اهڙو اظهار اسان جي فطرت ۽ عورت جي سجاڳيءَ جي ڏس ۾ مثالي آهي، جنهن کي سمجهڻ سان ئي اسان جا رستا نروار ٿيندا. ماحولياتي عورتازاد تنقيد جي حوالي سان اهم ڳالهه جيڪا هن ڪتاب ۾ بلڪل نروار ٿي لکيل آهي. اها عورتائو آواز (feminine voice) آهي، جيڪو علي الاعلان اظهار جو نمونو آهي، جنهن مان صرف عورت جو وجود، عورت جي محبت ئي نه، پر فطرت کي پوري طاقت سان اظهاريو ويو آهي ۽ ٻنهي کي خوبصورت انداز ۽ بيباڪيءَ سان نڀايو ويو آهي. جهڙوڪ:

- عورت ۽ فطرت پيداوار جا بنيادي وسيلا آهن جن ذريعي انساني جنس، تاريخ، تهذيب ۽ تمدن جي ارتقا ٿي ۽ ٿيندي رهندي.
- فطرت جيان عورت جون تمام گهڻيون صورتون ۽ شڪليون آهن، انهن کي سمجهڻ ڏکيو پر ضروري آهي.
- عورت ۽ فطرت سان هٿ چراند يا ڪنهن ڏاڍ يا زبردستي وارو ماحول فطرتي يڪسانيت، هڪجهڙائي، سونهن ۽ جماليات سان هٿ چراند جي برابر آهي، تنهنڪري عورت ۽ فطرت کي سمجهڻ ۽ انهن جو قدر ۽ احترام ڪرڻ گهرجي.
- جتي جتي فطرت ۽ ماحوليات سان هٿ چراند ڪري، ڪا مصنوعي دنيا اڏي وئي اتي فطرت بگڙي وئي ۽ فطرتي ردعمل، انساني تهذيب کان مختلف طريقن سان بدلو ورتو. ساڳئيءَ طرح عورت جي محڪومي به سماجي ترقي ۽ اوسر ۾ وڏي رڪاوٽ ٿي بيٺي آهي، جنهن انساني سماجن کي پنٿي ڏکي ڇڏيو.

رخسانه پریت جي ڪتاب ”تون جو پاڇو ڇنڊ جو“ ۾ اهي سمورا مٿيان لوازمات، علامتون، تشبيھون ۽ پيار وارا عنصر شامل آهن، جيڪي ايڪوفيمينزم جا بنياد آهن. مٿين بحث ۾ حوالي طور ڏنل شعرن کي بخوبي انهيءَ پس منظر ۾ ڏسي ۽ پروڙي سگهجي ٿو. رخسانه جي شاعري جڙ ته انسان کي ايڪو سسٽم ۽ فيمينزم جي بنيادي محرڪن کي واضح ڪري پيش ڪرڻ جو پيش خيمه آهي.

حوالا

1. Burkett, E. (2014). Feminism sociology. <https://www.britannica.com/topic/feminism/The-suffrage-movement>
2. Boslaugh, S. E. (2016, January 11). anthropocentrism. Encyclopedia Britannica. <https://www.britannica.com/topic/anthropocentrism>
3. Britannica, T. Editors of Encyclopaedia (2022, January 31). Conradus Celtis. Encyclopedia Britannica. <https://www.britannica.com/biography/Conradus-Celtis>
4. Kattsoff, L. O. (1953). Man is the Measure of all Things. Philosophy and Phenomenological Research, 13(4), 452–466. <https://doi.org/10.2307/2103811>
5. Glotfelty, C. & Fromm, H. (1996). The Ecocriticism Reader: Landmarks in Literary Ecology . Thens, Georgia: University of Georgia Press
6. Françoise d'Eaubonne (12 March 1920 – 3 August 2005) equality between men and women: insights The manifesto of 343. Retrieved from Gender and Environment, (07 April, 2022). GDRC research focus on Gender and the environment. Retrieved from <https://www.gdrc.org/gender/gender-envi.html>
7. Warren, K. (September 2002). "Karen Warren's Ecofeminism". Ethics & the Environment. 7 (2): 12–26.
8. Françoise d'Eaubonne (1974) Françoise d'Eaubonne's Le Féminisme ou la Mort <https://www.environmentandsociety.org/tools/keywords/francoise-deaubonnes-le-feminisme-ou-la-mort>
9. Minneapolis Star Tribune, (March 6, 1991). A Publisher Extra Newspaper. Star Tribune from Minneapolis, Minnesota · Page 34 extracted from <https://www.newspapers.com/newspage/>
10. پریت، رخسانه ”تون جو پاڇو ڇنڊ جو“: سمبارا پبليڪيشن حيدرآباد (2022ع).

11. ساڳيو حوالو

12. ساڳيو حوالو
13. ساڳيو حوالو
14. ساڳيو حوالو
15. ساڳيو حوالو
16. ساڳيو حوالو
17. ساڳيو حوالو
18. ساڳيو حوالو
19. ساڳيو حوالو
20. ساڳيو حوالو
21. ساڳيو حوالو
22. ساڳيو حوالو